

ഹരിവംശം – ഭവിഷ്യപർവ്വം

അഥ സപ്താശീതിതമോഽധ്യായഃ

ശ്രീവിഷ്ണുകൃതാ ശിവസ്തുതിഃ

വൈശമ്പായന ഉവാച

ഏവം ബഹുവിയൈർഭൂതൈഃ പിശാചൈരൂരഗൈഃ സഹ

ആഗത്യ ഭഗവാൻ രുദ്രഃ ശങ്കരോ വൃഷവാഹനഃ 3-87-1

ദദർശ വിഷ്ണും ദേവേശം തപന്തം തപ ഉത്തമം

ജുഹ്വാനമഗ്നിം വിധിവത് ദ്രവ്യൈർമേധ്യൈർജഗത്പതിം 3-87-2

ഗരുഡാഹൃതകാഷ്ഠം തു ജടിലം ചീരവാസസം

ചക്രേണാനീതകുസുമം ഖഡ്ഗാനീതകുശം തഥാ 3-87-3

ഗദാകൃതസമാചാരം ദേവദേവം ജനാർദ്ദനം

ഇന്ദ്രാദ്യൈർദേവസംഘൈശ്ച വൃതം മുനിഗണൈഃ സഹ 3-87-4

അചിന്ത്യം സർവ്വഭൂതാനാം ധ്യായന്തം കിമപി പ്രഭും

അവരൂഹ്യ വൃഷാത് ശർവ്വോ ഭഗവാൻഭൂതഭാവനഃ 3-87-5

തതഃ പ്രീതഃ പ്രസന്നാത്മാ ലലാടാക്ഷ ഉമാപതിഃ

തതോ ഭൂതപിശാചാശ്ച രാക്ഷസാ ഗൃഹ്യകാസ്തഥാ 3-87-6

മുനയോ വിപ്രവര്യാശ്ച ജയശബ്ദം പ്രചക്രിരേ

ജയ ദേവ ജഗന്നാഥ ജയ രുദ്ര ജനാർദ്ദന 3-87-7

ജയ വിഷ്ണോ ഹൃഷീകേശ നാരായണ പരായണ

ജയ രുദ്ര പുരാണാത്മൻ ജയ ദേവ ഹരേശ്വര 3-87-8

ആദിദേവ ജഗന്നാഥ ജയ ശങ്കര ഭാവന

ജയ കൗസ്തുഭദീപ്താങ്ഗ ജയ ഭസ്മവിരാജിത 3-87-9

ജയ ചക്രഗദാപാണേ ജയ ശൂലിംസ്ത്രിലോചന

ജയ മൗക്തികദീപ്താംഗ ജയ നാഗവിഭൂഷണ 3-87-10

ഇതി തേ മുനയഃ സർവ്വേ പ്രണാമം ചക്രിരേ ഹരിം

തത ഉത്ഥായ ഭഗവാൻ ദൃഷ്ട്വാ ദേവമവസ്ഥിതം 3-87-11

വൃഷധ്വജം വിരുപാക്ഷം ശങ്കരം നീലലോഹിതം തതോ ഹൃഷ്ടമനാ വിഷ്ണുസ്തുഷ്ടാവ ഹരമീശ്വരം ശ്രീഭഗവാനുവാച	3-87-12
നമസ്തേ ശിതികണ്ഠായ നീലഗ്രീവായ വേധസേ നമസ്തേ ശോചിഷേ അസ്തു നമസ്തേ ഉപവാസിനേ	3-87-13
നമസ്തേ മീഡുഷേ അസ്തു നമസ്തേ ഗദിനേ ഹര നമസ്തേ വിശ്വതനവേ വൃഷായ വൃഷരുപിണേ	3-87-14
അമൂർത്തായ ച ദേവായ നമസ്തേ/സ്തു പിനാകിനേ നമഃ കുബ്ജായ കൂപായ ശിവായ ശിവരുപിണേ	3-87-15
നമസ്തുഷ്ടായ തുണ്ഡായ നമസ്തുടിതുടായ ച നമഃ ശിവായ ശാന്തായ ഗിരിശായ ച തേ നമഃ	3-87-16
നമോ ഹരായ ഹിപ്രായ നമോ ഹരിഹരായ ച നമോ/ഘോരായ ഘോരായ ഘോരഘോരപ്രിയായ ച	3-87-17
നമോ/ഘണ്ടായ ഘണ്ടായ നമോ ഘടിഘടായ ച നമഃ ശിവായ ശാന്തായ ഗിരിശായ ച തേ നമഃ	3-87-18
നമോ വിരുപരുപായ പുരായ പുരഹാരിണേ നമ ആദ്യായ ബീജായ ശുചയേ/ഷ്ടസ്വരൂപിണേ	3-87-19
നമഃ പിനാകഹസ്തായ നമഃ ശുലാസിധാരിണേ നമഃ ഖട്വാങ്ഗഹസ്തായ നമസ്തേ കൃത്തിവാസസേ	3-87-20
നമസ്തേ ദേവദേവായ നമ ആകാശമൂർത്തയേ ഹരായ ഹരിരുപായ നമസ്തേ തിമതേജസേ	3-87-21
ഭക്തപ്രിയായ ഭക്തായ ഭക്താനാം വരദായിനേ നമോ/ഭ്രമൂർത്തയേ ദേവ ജഗന്മൂർത്തിധരായ ച	3-87-22
നമശ്ചന്ദ്രായ ദേവായ സൂര്യായ ച നമോ നമഃ നമഃ പ്രധാനദേവായ ഭൂതാനാം പതയേ നമഃ	3-87-23
കരാളായ ച മുണ്ഡായ വികൃതായ കപർദ്ദിനേ	

അജായ ച നമസ്തുഭ്യം ഭൂതഭാവനഭാവന	3-87-24
നമോസ്തു ഹരികേശായ പിങ്ഗലായ നമോ നമഃ	
നമസ്തേഭീഷുഹസ്തായ ഭീരുഭീരുഹരായ ച	3-87-25
ഹരായ ഭീതിരുപായ ഘോരാണാം ഭീതിദായിനേ	
നമോ ദക്ഷമഖഘ്നായ ഭഗനേത്രാപഹാരിണേ	3-87-26
ഉമാപതേ നമസ്തുഭ്യം കൈലാസനിലയായ ച	
ആദിദേവായ ദേവായ ഭവായ ഭവരുപിണേ	3-87-27
നമഃ കപാലഹസ്തായ നമോജമഥനായ ച	
ത്രയംബകായ നമസ്തുഭ്യം ത്രയക്ഷായ ച ശിവായ ച	3-87-28
വരദായ വരേണ്യായ നമസ്തേ ചന്ദ്രശേഖര	
നമ ഇധ്മായ ഹവിഷേ ധ്രുവായ ച കൃശായ ച	3-87-29
നമസ്തേ ശക്തിയുക്തായ നാഗപാശപ്രിയായ ച	
വിരുപായ സുരുപായ മദ്യപാനപ്രിയായ ച	3-87-30
ശ്മശാനരതയേ നിത്യം ജയശബ്ദപ്രിയായ ച	
ഖരപ്രിയായ ഖർച്ചായ ഖരായ ഖരരുപിണേ	3-87-31
ഭദ്രപ്രിയായ ഭദ്രായ ഭദ്രരുപധരായ ച	
വിരുപായ സുരുപായ മഹാഘോരായ തേ നമഃ	3-87-32
ഘണ്ടായ ഘണ്ടഭൂഷായ ഘണ്ടഭൂഷണഭൂഷിണേ	
തീവ്രായ തീവ്രരുപായ തീവ്രരുപപ്രിയായ ച	3-87-33
നഗായ നഗരുപായ നഗരുപപ്രിയായ ച	
ഭൂതവാസ നമസ്തുഭ്യം സർച്ചാവാസ നമോ നമഃ	3-87-34
നമഃ സർച്ചാത്മനേ തുഭ്യം നമസ്തേ ഭൂതിദായക	
നമസ്തേ വാമദേവായ മഹാദേവായ തേ നമഃ	3-87-35
കാ നു വാക്സ്തുതിരുപാ തേ കോ നു സ്തോതും പ്രശക്നുയാത്	
കസ്യ വാ സ്ഫുരതേ ജിഹ്വാ സ്തുതൗ സ്തുതിമതാം വര	3-87-36
ക്ഷമസ്വ ഭഗവൻ ദേവ ഭക്തോഽഹം ത്രാഹി മാം ഹര	

സർവ്വാത്മൻസർവ്വഭൂതേശ ത്രാഹി മാം സതതം ഹര 3-87-37

രക്ഷ ദേവ ജഗന്നാഥ ലോകാൻസർവ്വാത്മനാ ഹര

ത്രാഹി ഭക്താൻസദാ ദേവ ഭക്തപ്രിയ സദാ ഹര 3-87-38

ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി കൈലാസ യാത്രായാം വിഷ്ണുകൃതേശ്വരസ്തുതൗ സപ്താശീതിതമോദ്യായഃ

നീലകണ്ഠവ്യാഖ്യാനം

- 3-87-13 ശിതികണ്ഠായ ശിതിർവ്വിഷമേവ കൃഷ്ണവർണത്വാത് കണ്ഠോ യസ്യ തസ്മൈ | അത ഏവ നീലകണ്ഠായ | ശോചിഷേ ദീപ്തിമതേ
- 3-87-15 കുപായ കുപവാസിനേ
- 3-87-16 തുണ്ഡായ മുഖായ സർവ്വഭക്ഷകായേത്യർത്ഥഃ | തുഷ്ടായ തുഷ്ടി മതേ | തുടിതൃടായ ഹിംസ്രായ
- 3-87-17 ഹിപ്രായ ഹീനോതി പ്രാപയതി ചേതി ഹിപ്രഃ | രേചകഃ പുര കശ്ച തദുഭയരുപായ
- 3-87-18 അഘണ്ടായ ഘണ്ടായ ഘണ്ടാവതേ ഘടിഘടായ ഘടയതാം സ്രഷ്ടുണാമപി സ്രഷ്ടു
- 3-87-19 പുരായ ക്ഷേത്രരുപായ | അഷ്ടൗ പുഥിവ്യാദീനി സ്വരൂപാണി യസ്യ തസ്മൈ അഷ്ടസ്വരൂപിണേ
- 3-87-25 ഹരികേശായ ഹരയോ രശ്മയഃ ഇന്ദ്രിയാണി വാ കേശാ ഇവ സ്വ രൂപാന്തർഗതാ ബഹിർഭൂതാശ്ച യസ്യേതി ഹരികേശഃ | യം പരമേശ്വരസ്യ സിതകൃഷ്ണകേശൗ രാമകൃഷ്ണാവിത്യുക്തഃ കൃഷ്ണാവതാരഃ കേശോ യസ്യാവതാരിണോ മഹേശ്വരസ്യേതി വാ ഹരികേശസ്തസ്മൈ | അഭീ ഷുഹസ്തായ അർജ്ജുനസാരഥയേ | ഭീരുഭീരുശ്ചാസൗ ഹരശ്ച തസ്മൈ ഭീരുഭീരുഹരായ അതിഭീതായാതിസംഹത്രേ ഇത്യർത്ഥഃ
- 3-87-28 അജമഥനായ ബ്രഹ്മശിരോർഹത്രേ
- 3-87-30 ഭദ്രേതി പാര്വ്വതിമദ്യമേവ ഭദ്രം
- 3-87-31 ഖരായ കർക്കശായ

ഇതി ശ്രീമഹാഭാരതേ ഖിലേഷു ഹരിവംശേ ഭവിഷ്യപർവ്വണി ടീകായാം സ പ്താശീതിതമോദ്യായഃ